

تعلقات عامہ دفتر

جامعہ ملیہ اسلامیہ، نئی دہلی

September 13, 2023

پریس ریلیز

جامعہ ملیہ اسلامیہ کی فیکلٹی آف ایجوکیشن میں سوکچھ پکھواڑے کا افتتاح

صفائی ستھرائی اور پاکیزگی سے ہی سماج میں اچھی اور مثبت سوچ فروغ پاتی ہے: پروفیسر سارہ بیگم

جامعہ ملیہ اسلامیہ کی فیکلٹی آف ایجوکیشن میں ڈپارٹمنٹ آف ٹیچر ٹریننگ اینڈ نان فارمل ایجوکیشن کی جانب سے سوکچھ پکھواڑے کا شاندار افتتاح عمل میں آیا۔ پروگرام کو آرڈینیٹر اور این ایس ایس آفیسر ڈاکٹر ریشہ خان نے اس موقع پر سبھی اساتذہ اور طلباء و طالبات کا خیر مقدم کرتے ہوئے سوکچھ پکھواڑے کے اغراض و مقاصد پر روشنی ڈالی۔ فیکلٹی آف ایجوکیشن کی ڈین پروفیسر سارہ بیگم نے افتتاحی تقریب میں بطور مہمان خصوصی شرکت کی اور صفائی ستھرائی و پاکیزگی کی اہمیت پر تفصیل سے روشنی ڈالی۔ انھوں نے حدیث کا حوالہ دیتے ہوئے کہا کہ طہارت و پاکیزگی آدھا ایمان ہے اور صفائی ستھرائی اور پاکیزگی سے ہی سماج میں اچھی اور مثبت سوچ فروغ پاتی ہے۔ صدر شعبہ پروفیسر جیسی ابراہم نے اپنے خطاب میں حکومت کی جانب سے کی جانے والی کوششوں کو سراہا اور پکھواڑے کو سماج میں بیداری پیدا کرنے کا اہم ذریعہ قرار دیا۔ سوکچھ پکھواڑے کے تحت ڈپارٹمنٹ میں 'پلاسٹک سے آزاد کیمپس'، 'گرین اور کلین کیمپس' اور 'بیداری مہم' جیسی سرگرمیاں عمل میں لائی جائیں گی تاکہ زیر تربیت معلمین و معلمات میں ماحولیات اور صفائی ستھرائی کے تئیں حساسیت پیدا کی جاسکے۔ اس موقع پر پروفیسر گرجیت کور، ہم نصابی سرگرمیوں کے کوآرڈینیٹر، پروفیسر تبسم نقی اور ڈاکٹر عارف محمد، ڈی ایل ایڈ کوآرڈینیٹر اور اسسٹنٹ پراکٹر ڈاکٹر محمد اسجد انصاری کے علاوہ کئی اساتذہ اور ڈپارٹمنٹ کے سبھی طلباء و طالبات نے شرکت کی۔ پروفیسر جیسی ابراہم کے اظہار تشکر کے ساتھ پروگرام اختتام پذیر ہوا۔

تعلقات عامہ

جامعہ ملیہ اسلامیہ، نئی دہلی